



MELLIEĦA

MINUTI

## KUNSILL LOKALI MELLIEĦA

IS-SITT KUNSILL

SEDUTA NRU. 34

KONTINWAZZJONI

23 ta' Frar 2010

Minuti tal-kontinwazzjoni tas-Seduta Nru. 34 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq Il-Mithna l-Ġdida, Mellieħa, nhar it-Tlieta 23 ta' Frar 2010.

### PREŻENTI

Il-Kunsillieri kollha.

### TALBA

It-talba ntqalet mis-Sindku.

#### 1.1. Għoti ta' onorefidenzi

(A/5/3/1/Vol XI)

- 1.2. Is-Sindku ressaq skeda ta' nomini ġodda li daħlu sad-data ta' egħluq fit-8 ta' Frar 2009, kif ukoll oħrajn li ġew sottomessi fis-snin preċedenti. Huwa rrefera wkoll għall-kuntatti informali li kien hemm bejn iż-żewġ gruppi politiċi rappreżentati fil-Kunsill, dwar in-nomini kollha li tressqu bejn 2000 u l-2010.
- 1.3. Wara diskussjoni kien hemm qbil unanimu fuq numru ta' persuni u għalhekk is-Sindku R. Cutajar ressaq mozzjoni ssekondata mill-Kunsillier J. Buttiegieg, li kienet tgħid kif ġej:

“Billi fis-seduta tal-Kunsill tat-23 ta' Awissu 1999, twaqqfu l-onorefidenzi ta' “Ġieħ il-Mellieħa” u “Rikonoxximent il-Mellieħa” sabiex jingħataw lil dawk il-persuni jew għaqdiet li jkunu ddistingwew ruħhom b'eċċellenza f'xi qasam li permezz tagħhom ikunu ta' eżempju għal haddieħor jew għollew l-isem tal-lokalita`;

Billi tressqu diversi nominazzjonijiet li saru skond il-kriterji stabbiliti, illi ġejjin minn snin preċedenti u oħrajn li daħlu wara s-sejħa li għalqet fit-8 ta' Frar 2010, liema nominazzjonijiet ġew evalwati sabiex jiġu stabbiliti l-merti tagħhom; u

Billi l-kriterju dwar in-numru ta' onorefidenzi jstabilixxi li l-unur tal-“Ġieħ” għandu jingħata lil mhux iktar minn persuna / organizzazzjoni waħda, filwaqt li l-unur tar-“Rikonoxximent” jista' jingħata lil mhux iktar minn tliet persuni / organizzazzjonijiet, apparti dawk li huma ntitolati għalihom wara li okkupaw kariga fil-Kunsill u għalhekk jikkwalifikaw awtomatikament skond il-kriterji stabbiliti;

Il-Kunsill jirrizolvi li l-onorefidenza “Ġieħ il-Mellieħa” għandha tingħata lil:

- Anthony Vella (wara mewtu) – President Società Filarmonica La Vittoria u intraprenditur,

filwaqt illi l-persuni li ġejjin għandhom jingħataw l-unur “Rikonoxximent il-Mellieħa”:

- Sammy Borg – Impenjat fil-Volontarjat;
- Josephine Cutajar – Mara tad-Dar li ilha ddr b’zewġha diversi snin; u
- Joseph Sciberras – Bandist li ta servizz twil lill-Għaqda Mużikali Imperial u għallem diversi alljevi.

Il-Kunsill jirriżolvi wkoll illi l-medalji u l-insinji, flimkien mad-dokumenti relattivi, għandhom jiġu pprezentati waqt serata organizzata apposta nhar il-Ġimgħa 26 ta’ Frar 2010.”.

- 1.4. Wara diskussjoni fit-tul fuq il-mozzjoni, ir-riżoluzzjoni għaddiet unanimament mingħajr emendi.
- 1.5. Is-Sindku fakkar li s-serata ser tkun taħt il-patroċinju tas-Segretarju Parlamentari għall-Konsultazzjoni Pubblika u l-Infurmazzjoni - l-Onor. Chris Said. Is-Sur R. Cutajar qal ukoll li huwa flimkien mal-Kunsillier C. Bartolo ddiskutew s-sekwenza tal-kontenut fil-programm tas-serata u qablu li dan ikun kif ġej:
  - Wiri ta’ *feature* dwar l-għoti tal-Premju *European Destination of Excellence* lill-Mellieħa;
  - *Musical* – “L-Imħabba Fuq l-Għolja”;
  - Prezentazzjoni tal-onorefiċenzi tar-Rikonoxximent mill-Kunsillieri H. Fenech u P. Cutajar;
  - Prezentazzjoni tal-onorefiċenza tal-Ġieħ mill-Viċi Sindku E. Bartolo;
  - Wiri ta’ *feature* dwar l-għoti tal-*Local Enterprise Award* lill-Mellieħa;
  - Prezentazzjoni ta’ *mementos* lill-Mellieħa Football Nursery, il-Mellieħa Stage Friends, u l-Art Club 2000 u lis-Sur Timothy Gronow ex-President tal-*British Residents Association*; u
  - Prezentazzjoni ta’ *mementos* lill-ex-skrivani mal-Kunsill.
- 1.6. Il-Kunsill ġie mfakkar ukoll li nhar il-Ġimgħa 26 ta’ Frar, bl-appoġġ ta’ *sponsors*, ser jitqassmu *souvenir pencils* u *bookmarks* ta’ Jum il-Kunsill 2010 lit-tfal fl-Iskola Primarja tal-Mellieħa. Il-*musical* ser jiġi ripetut is-Sibt u l-Ħadd 27 u 28 ta’ Marzu, filwaqt li s-Sibt fl-10.00am ikun hemm zjara lill-anzjani f’Dar il-Madonna tal-Mellieħa u fis-1.00pm jibda t-*tournament* tal-futboll bi plajers veterani minn tas-Sliema, Valletta, Hamrun u Mellieħa. L-ispejjeż marbuta ma’ dan it-tournament ġew sponsorjati mid-ditta Nike.
- 1.7. Il-Kunsill innota t-tagħrif mogħti.

## AGĠORNAMENT

Il-kontinwazzjoni tas-seduta spicċat fis-7.30pm u giet agġornata għal nhar it-Tnejn 15 ta’ Marzu 2010 fis-7.00pm.

Robert Cutajar  
Sindku

Carmel Debono  
Segretarju Eżekuttiv